

విలేఖరులు కావలెను

అసలైన అక్షర జ్ఞానాన్ని తెలియజేస్తూ... నిలువలలో కూడిన తపన వైఖరిలో ప్రేరణ కలిగించే విషయాలు అభిమాన కలిగిస్తూ... ప్రజల సాధకకారణాల్లో మమేకమై పరిష్కార మార్గాలపై ప్రేరణ కలిగించాలి అనుకుంటున్నారా...? బాధ్యతాయుతమైన జర్నలిజంలో రాణించాలనుకుంటున్నారా...? లయితే రండి... లక్షలాది అనుకున్న బహుగా రాద్ధాం..

సెల్: 9440060406

నియోజకవర్గ ఇంచార్జీలు, జిల్లా స్టాఫర్లు మండల రిపోర్టర్లు కావలెను...

విషాదం..డిటోనేటర్లు పేలి నలుగురు దుర్మరణం..

విపీల్లో విషాదం చోటు చేసుకుంది. ఓ ఇంట్లో గ్యాస్ సిలిండర్ పేలి నలుగురు మృత్యువాత పడ్డారు. సత్యసాయి జిల్లా కదిరి మండలం కుమారవార్ల గ్రామంలో బుధవారం ఓ ఇంట్లో నిలువ ఉంచుకున్న రాళ్లు బద్దలు చేసే ఘటనలో...



కాల్పుల విరమణ గడవు పాడిగించే ఛాన్స్ లేదు

- శాశ్వతమైన ఒప్పందం వైపు మొగ్గు చూపుతున్నాం
- ట్రంప్ మరోమారు కీలక వ్యాఖ్యలు


పశ్చిమసూరియాలో ఉద్రిక్తతలు కొనసాగుతున్న వేళ అమెరికా అధ్యక్షుడు డొనాల్డ్ ట్రంప్ కీలక వ్యాఖ్యలు చేశారు. ఇరాన్తో కొనసాగుతున్న కాల్పుల విరమణను **ఏగతా2లో...**



తెలంగాణలో భగ్గుమంటున్న భానుడు

- పలు ప్రాంతాల్లో 43 డిగ్రీల దాటిన ఉష్ణోగ్రతలు

తెలంగాణ రాష్ట్రంలో ఎండలు మండిపోతున్నాయి. మధ్యాహ్నమైతే చాలు భానుడు భగ్గుమంటున్నాడు. దాంతో వాతావరణ కేంద్రం హైదరాబాద్ **ఏగతా2లో...**



'కుల కార్యరేషన్లు' భర్తీకి గ్రేస్ సిగ్నల్

● ఒకట్రెండు రోజుల్లో జీవో ● మీనాక్షి నటరాజన్తో భేటీలో సీఎం నిర్ణయం

పీవీసీ సమావేశాన్ని ఏర్పాటు చేయాలంటూ పీసీసీ చీఫ్‌ను విజ్ఞప్తి



టిడిపి కార్యనిర్వాహక అధ్యక్షుడిగా లోకేశ్

● పార్టీ రాష్ట్ర అధ్యక్షుడిగా పల్లె కొనసాగింపు
● ఇద్దరు క్షేత్రస్థాయి నేతలకు పోలిట్ బ్యూరోలో స్థానం
● పార్టీ కార్యవర్గాన్ని పునర్నిర్మించిన చంద్రబాబు

తొలి అక్షరం/హైదరాబాద్, ఏప్రిల్ 15: అధికార పార్టీలోని అశాపహులు ఎప్పుడెప్పుడో అని ఎదురు చూస్తున్న కార్యరేషన్ల వైఖరిపై, పాలక మండలాలకు సంబంధించిన పోస్టులను భర్తీ చేయాలని ప్రభుత్వం నిర్ణయించింది. ఇందుకు సంబంధించిన ఉత్తర్వులు ఒకట్రెండు రోజుల్లో విడుదల కానున్నాయి. కాకపోతే ప్రస్తుతానికి నాయిబ్రాహ్మణ, వర్మశాలి, రజక తదితర కులాలకు చెందిన కార్యరేషన్లలోని పోస్టులనే భర్తీ చేయనున్నారు. ఈ మేరకు సీఎం రేవంత్ రెడ్డి నిర్ణయం తీసుకున్నారు. రాష్ట్ర కాంగ్రెస్ వ్యవహారాల ఇంచార్జి మీనాక్షి నటరాజన్, పీసీసీ అధ్యక్షుడు మహేష్ కుమార్ గౌడ్తో **ఏగతా2లో...**

నేటినుంచి పార్లమెంట్ ప్రత్యేక సమావేశాలు

● మహిళా బిల్లు, డీలిమిటేషన్పై చర్చ ● ప్రభుత్వ తీరుపై విపక్షాల అసహనం ● వాడీవేడిగా సాగనున్న సమావేశాలు



మహిళా బిల్లును ఇప్పటికే ఆమోదించారు. 2026 జనాభా లెక్కల మేరకు సీట్లు కేటాయింపును ప్రకటించారు. అయితే ఇప్పుడు 2011 జనాభా లెక్కల మేరకే దీనిని మోదించే అవకాశం కనిపిస్తోంది. ఈ క్రమంలో పార్లమెంట్ ఉభయ సభలు వాడీవేడిగా సాగే అవకాశం ఉంది. ప్రస్తుతం ప్రభుత్వం ప్రతిపాదిస్తున్న బిల్లు స్వరూపాన్ని విపక్షాలు వ్యతిరేకిస్తున్నాయి. అందువల్ల నేటి నుంచి సాగే సమావేశాలపై ఉత్సాహం కొరతగా ఉంది. ఉభయ సభల్లోనూ బిల్లుల ఆవశ్యకతపై ప్రధాని మోడీ మాట్లాడుతారు. ఇప్పటికే కాంగ్రెస్ తన **ఏగతా2లో...**



పరిగిలో ఇండస్ట్రయల్ కారిడార్ పేరుతో భూసేకరణ ఆందోళనకు దిగిన జాగ్రతి అధ్యక్షులు కవిత

వికారాబాద్లో తెలంగాణ జాగ్రతి అధ్యక్షులు కవితను పోలీసులు అరెస్టు చేశారు. పరిగిలో ఇండస్ట్రయల్ కారిడార్ కోసం రైతుల భూములను బలవంతంగా సేకరిస్తున్నారని ఆరోపిస్తూ ఉదయం నుంచి కవిత ఆందోళన చేశారు. ఈ క్రమంలోనే రైతులతో కలిసి వికారాబాద్ ఆర్టివో కార్యాలయం ఎదుట బైకాయింది నిరసన తెలిపారు. ప్రభుత్వం పారిశ్రామికీకరణ ముసుగులో **ఏగతా2లో...**



టిడిపి కీలక నిర్ణయం తీసుకుంది. పార్టీ కార్యనిర్వాహక

అధ్యక్షుడిగా మంత్రి నారా లోకేశ్ను ప్రకటించింది. పార్టీకి ఇప్పటి వరకు జాతీయ ప్రధాన కార్యదర్శిగా ఉన్న లోకేశ్ రకంగా ప్రమాదం పొందారు. మెల్లగా ఆయన చంద్రబాబుకు ప్రత్యామ్నాయంగా ఎదుగుతున్నారు. ఇప్పటికే పార్టీలో అంతా తానై నడిపిస్తున్నారు. ఇకపోతే తెదేపా ఏపీ అధ్యక్షుడిగా పల్లె శ్రీనివాస్ కొనసాగుతున్నారు. పాలిటిబ్యూరో, జాతీయ, రాష్ట్ర కమిటీలను ఈ మేరకు పార్టీ ప్రకటించింది. తెదేపా జాతీయ ప్రధాన కార్యదర్శులుగా రామ్మోహన్ నాయుడు, బైరెడ్డి శబరి, రాజీవ్ కిలార్లను పార్టీ నియమించింది. సీనియర్లకు గౌరవమిస్తూ.. కొత్తవారికి అవకాశాలు కల్పిస్తూ.. సామాజిక కోణంలో నూతన కమిటీల కూర్పు జరిగింది. విధేయత, కష్టపడే తత్వం, అనుభవం లెక్కించి అధిష్టానం పదవులు ఇచ్చింది. నామినేటర్ పదవుల్లో అవకాశాలు రాని వారికి **ఏగతా2లో...**

మార్కెట్ యార్డల అభివృద్ధికి కట్టుదిట్టమైన చర్యలు

యార్డుల్లో 'జీరో బిజినెస్' అంశంపై మంత్రి ఆగ్రహం మార్కెట్ యార్డుల్లో 'జీరో బిజినెస్' అంశంపై మం రెండేళ్లలో మొత్తం రూ.568.50 కోట్ల వ్యయం లైసెన్సులు కొనసాగిస్తున్న ట్రేడర్లపై కఠిన చర్యలు మార్కెటింగ్, మార్కెట్ అధికారులతో మంత్రి తుమ్మల సమావేశం



తెలంగాణలో వ్యవసాయ మార్కెట్ యార్డల అభివృద్ధి, పారదర్శకతపై కాంగ్రెస్ ప్రభుత్వం కట్టుదిట్టమైన చర్యలు తీసుకుంటోంది. ఈ మేరకు మార్కెటింగ్, మార్కెట్ అధికారులతో వ్యవసాయ శాఖ మంత్రి తుమ్మల నాగేశ్వరరావు సమగ్ర సమావేశం నిర్వహించారు. మార్కెట్ యార్డల అభివృద్ధి పనుల పురోగతి, రైతులకు అందుతున్న సౌకర్యాలపై ఆయన అధికారులతో చర్చించారు. గత రెండు సంవత్సరాల్లో మొత్తం రూ.568.50 కోట్ల వ్యయంతో 630 అభివృద్ధి పనులు మంజూరు చేసినట్లు మంత్రికి అధికారులు వెల్లడించారు. ఇందులో రూ.128 కోట్లతో 113 పనులు పూర్తయ్యాయని నివేదిక సమర్పించారు. మిగిలిన పనులను నిర్ణీత కాలవ్యధిలో పూర్తి చేయాలని మంత్రి తుమ్మల స్పష్టం చేశారు. ప్రతి పనికి టైమ్లైన్ నిర్ణయించి వేగంగా ముందుకు తీసుకెళ్లాలని

మంత్రి తుమ్మల ఆదేశించారు. మార్కెట్ యార్డుల్లో 'జీరో బిజినెస్' అంశంపై మంత్రి తీవ్ర ఆగ్రహం వ్యక్తం చేశారు. వ్యాపారం చేయకుండా లైసెన్సులు కొనసాగిస్తున్న ట్రేడర్లపై కఠిన చర్యలు తీసుకోవాలని, వారి లైసెన్సులను రద్దు చేయాలని ఆదేశించారు. అలాంటి వారికి సహకరించే అధికారులపై క్రమశిక్షణ చర్యలు తప్పవని హెచ్చరించారు. అభివృద్ధి పనుల పర్యవేక్షణ కోసం ప్రత్యేక డ్యూటీబోర్డ్ ఏర్పాటు చేయాలని మంత్రి సూచించారు. రైతులకు మెరుగైన సౌకర్యాలు కల్పించడమే ప్రభుత్వ లక్ష్యమని, పంట ఉత్పత్తుల రక్షణకు ప్రత్యేక చర్యలు తీసుకోవాలని ఆదేశించారు తుమ్మల. గడ్డిఅన్నారం మార్కెట్లో 'స్కార్డ్ మార్కెట్ యార్డ్' అమలు చేయాలని, డిజిటల్ లైజెన్స్ ద్వారా జీరో బిజినెస్ సమస్యను తగ్గించాలని నిర్ణయించారు. కోవాడ మార్కెట్ అభివృద్ధి పనులకు **ఏగతా2లో...**

దక్షిణాదికి అన్యాయం చేస్తే పెను ఉద్యమం

మహిళా రిజర్వేషన్లకు సంపూర్ణ మద్దతు నియోజకవర్గాల పునర్విభజనతో ముడి పెట్టడానికి వ్యతిరేకం బీఆర్ఎస్ వర్కింగ్ ప్రెసిడెంట్ కేటీఆర్



నియోజకవర్గాల పునర్విభజన (డిలిమిటేషన్) పేరుతో దక్షిణాదికి ప్రాతినిధ్యం తగ్గేలా అన్యాయం చేస్తే పెను ఉద్యమం తప్పదని బీఆర్ఎస్ వర్కింగ్ ప్రెసిడెంట్ కల్వకుంట్ల తారకరామారావు (కేటీఆర్) కేంద్ర ప్రభుత్వాన్ని హెచ్చరించారు. బుధవారం ఆయన ఎక్స్ ద్వారా ట్వీట్ చేశారు. దక్షిణాదికి ప్రాతినిధ్యం తగ్గితే అది కేవలం రాజకీయ ప్రక్రియగానో లేక చట్ట సవరణ గానో మిగిలిపోదనీ, మొత్తం దక్షిణ భారతదేశం **ఏగతా2లో...**



పునర్విభజన జనాభా ప్రకారమే...

రాజ్యాంగం నిర్దేశించింది కూడా ఇదే సిఎం రేవంత్ గందరగోళ వ్యాఖ్యలు తగవు బీజేపీ తెలంగాణ రాష్ట్ర అధ్యక్షుడు రాంచంద్రరావు

నియోజకవర్గాల పునర్విభజన అంశంపై తెలంగాణ ముఖ్యమంత్రి రేవంత్ రెడ్డి కావాలనే అసత్య ప్రచారానికి తెరలేపారని బీజేపీ తెలంగాణ రాష్ట్ర అధ్యక్షుడు ఎన్. రాంచంద్రరావు విమర్శించారు. బుధవారం వరంగల్లో ఏర్పాటు చేసిన మీడియా సమావేశంలో ఆయన మాట్లాడుతూ.. సీఎం వ్యాఖ్యలపై ఘాటుగా స్పందించారు. నియోజకవర్గాల పునర్విభజన అనేది రాజ్యాంగబద్ధమైన పక్రియ అని రాంచంద్రరావు స్పష్టం చేశారు. సీట్ల పెంపు అనేది 2011 **ఏగతా2లో...**

టీడీపీ కార్యనిర్వాహక అధ్యక్షుడిగా లోకేశ్

(మొదటి పేజీ తరువాయి)

పార్టీ పదవుల ద్వారా న్యాయం కల్పించింది. అన్ని సమీకరణాలు జేరిజు చేసుకుని కమిటీల కూర్పుపై పార్టీ జాతీయ అధ్యక్షుడు చంద్రబాబు కనకంపై చేశారు. 29 మందితో పొలిట్ బ్యూరో, 31 మందితో జాతీయ కమిటీ, 185 మందితో రాష్ట్ర కమిటీ కూర్పు చేశారు. జాతీయ ప్రధాన కార్యదర్శులు-3, జాతీయ ఉపాధ్యక్షులు-18, జాతీయ అధికార ప్రతినిధులు-10 రాష్ట్ర ప్రధాన కార్యదర్శులు-7, రాష్ట్ర ఉపాధ్యక్షులు-

16, రాష్ట్ర అధికార ప్రతినిధులు-14, రాష్ట్ర జోనల్ కో-ఆర్డినేటర్లు-10, రాష్ట్ర కార్యనిర్వాహక కార్యదర్శులు -59, రాష్ట్ర కార్యదర్శులు-77 తో పునర్నిర్మించారు. ఓ మండల పార్టీ అధ్యక్షురాలికి, ఓ క్లస్టర్ ఇన్చార్జికి నేరుగా పొలిట్ బ్యూరోలో చోటు కల్పిస్తూ సంచలన నిర్ణయం తీసుకకున్నారు.

పార్టీ అత్యున్నత స్థాయి కమిటీ పొలిట్ బ్యూరోలో చోటు దక్కించుకున్న గజపతిసగరం మండల పార్టీ

ఇన్చార్జ్ గుత్తికొండ ధనుంజయ్ అత్యున్నత స్థాయికి ఎదిగారు. రాష్ట్ర కమిటీలోని 185 మందికి గానూ... 50 మంది మహిళలకు చోటు, పొలిట్ బ్యూరో, జాతీయ కమిటీ లోనూ మహిళలకు సముచిత స్థానం కల్పించారు. జనాభా దామాషా పద్ధతిన, సామాజిక, ప్రాంతీయ సమీకరణాలు జేరిజు చేసుకుని కమిటీల కూర్పు చేశారు. 185 మంది రాష్ట్ర కమిటీ సభ్యుల్లో 122 మంది బడుగులకు స్థానం కల్పించింది. బీసీ-77, ఎస్సీ-25, ఎస్టీ-7, మైనార్టీ-13 మందికి రాష్ట్ర కమిటీలో చోటు దక్కింది. 2029 ఎన్నికలను దృష్టిలో పెట్టుకుని అన్ని కోణాల్లో విశ్లేషించి చంద్ర బాబు కమిటీల కూర్పు చేపట్టినట్లు అర్ధం అవుతోంది.

నేనుంచి పార్లమెంట్ ప్రత్యేక సమావేశాలు

(మొదటి పేజీ తరువాయి)

వ్యూహం ఖరారు చేసుకుంది. తృణమూల సహా అనేక పార్టీలు అధికార బిజెపి తీరును తప్పుపడుతున్నాయి. ఇకపోతే దేశంలో అసెంబ్లీ, లోక్ సభ నియోజకవర్గాల పునర్విభజన కోసం ఇప్పటివరకూ నాలుగు డిలిమిటేషన్ కమిషన్లు పని చేశాయి. ఇప్పుడు ఐదోది ఏర్పాటువుతోంది. ఇందులో రాష్ట్రాల నుంచి ఎన్నికయ్యే వారి సంఖ్యను 815గా, కేంద్ర పాలిత ప్రాంతాల నుంచి 35గా పేర్కొంది. ఇందుకోసం రాజ్యాంగంలోని ఆర్టికల్ 81ని సవరించాలని నిర్ణయించింది. దీని ప్రకారం దేశంలో లోక్ సభ స్థానాలు 54.54 శాతం మేర పెరిగి అవకాశమంది. ఇప్పటి వరకూ ఆర్టికల్ 81(1) కింద రాష్ట్రాల నుంచి ఎన్నికయ్యే గరిష్ట లోక్ సభ సభ్యుల సంఖ్య 530, కేంద్ర పాలిత ప్రాంతాల నుంచి ఎన్నికయ్యే వారి గరిష్ట సంఖ్య 20గా ఉన్నాయి. అయితే ప్రస్తుతం 543 లోక్ సభ స్థానాలకే ఎన్నికలు జరుగుతున్నాయి. మహిళా రిజర్వేషన్లు

2029 నుంచి అమలు చేయడానికి వీలుగా 131వ రాజ్యాంగ సవరణ బిల్లు-2026ను కేంద్ర ప్రభుత్వం తీసుకొస్తోంది. ఇందులో 2026 జనాభా లెక్కలకు ముందే నియోజకవర్గాల పునర్విభజించడానికి వీలు కల్పిస్తూ ఆర్టికల్ 55, 81, 82, 170, 330, 332, 334వలకు సవరణలు ప్రతిపాదించింది. రాజ్యాంగంలో గరిష్టంగా 550 లోక్ సభ స్థానాలను పేర్కొన్నా ప్రస్తుతం 543 మాత్రమే ఉన్నాయి. అంటే.. గరిష్ట సంఖ్యలో 98.72 నియోజకవర్గాలే ఉన్నట్లు లెక్క ఆ నిపుణి ప్రకారం చూస్తే కేంద్ర ప్రభుత్వం కొత్త స్థానాల సంఖ్యను 840దాకా ఖరారుచేసే సూచనలున్నాయి. అయితే ఇదివరకు వివిధ పార్టీల నాయకులతో పార్లమెంటులో వ్యవహారాల మంత్రి కిరణ్ రిజిజు చర్చలు జరిపినప్పుడు.. మొత్తం స్థానాలను గంపగుత్తగా 50శాతం పెంచుతామని చెప్పారు. ఆ ప్రకారం చూస్తే ఇప్పుడున్న 543 స్థానాలు 816కి చేరే అవకాశం ఉంటుంది. ఆర్టికల్ 81(3)లో 2026

తర్వాత ప్రచురించే తొలి జనాభా లెక్కల ఆధారంగానే లోక్ సభ నియోజకవర్గాలను పునర్విభజించాలని ఉంది. ఇప్పుడు దాన్ని సవరించి.. గతంలోని జనాభా లెక్కల ఆధారంగా నియోజకవర్గాలను పునర్విభజించడానికి తాజా బిల్లును కేంద్రం ప్రతిపాదించింది. రాజ్యాంగంలోని ఆర్టికల్ 82 అసెంబ్లీ స్థానాల పునర్విభజన, ఆర్టికల్ 170 అసెంబ్లీ స్థానాల గరిష్ట సంఖ్య గురించి చెబుతున్నాయి. ఇప్పటివరకూ ఉన్న నిబంధనల ప్రకారం ఆర్టికల్ 82 కింద అసెంబ్లీ స్థానాల పునర్విభజించాలంటే 2026 తర్వాత ప్రచురించే తొలి జనాభా లెక్కలను పరిగణనలోకి తీసుకోవాలి. ఇప్పుడు ఆ నిబంధనను సవరించి ప్రతి జనాభా లెక్కల తర్వాత అసెంబ్లీ స్థానాలను పునర్విభజించడానికి అవకాశం కల్పించారు. ఆర్టికల్ 334వలో ఇదివరకు 106వ రాజ్యాంగ సవరణ చట్టం-2023 (మహిళా రిజర్వేషన్ల చట్టం) ఆమోదం పొందిన తర్వాత చేపట్టే తొలి జనాభా లెక్కల ప్రాతిపదికన నిర్వహించే నియోజకవర్గాల పునర్విభజన తర్వాత మహిళా రిజర్వేషన్లు అమల్లోకి వస్తాయని పేర్కొన్నారు. ఇప్పుడు దాన్ని సవరించి డిలిమిటేషన్ పక్రియ పూర్తయిన వెంటనే ఇవి అమల్లోకి వస్తాయని స్పష్టత ఇచ్చారు.

డిలిమిటేషన్ ను వ్యతిరేకిస్తాం

”డిలిమిటేషన్ బిల్లును వ్యతిరేకిస్తాం. మహిళా రిజర్వేషన్ బిల్లుకు మేము వ్యతిరేకం కాదు. కానీ కేంద్రం ఈ బిల్లును తీసుకొస్తున్న విధానం సరికాదు” అని ప్రతిపక్ష ‘ఇండియా బ్లాక్’ పార్టీలు స్పష్టం చేశాయి. బుధవారం నాడిక్కుడ రాజ్యసభ ప్రతిపక్ష నేత మల్లికార్జున ఖర్గే నివాసంలో ‘ఇండియా బ్లాక్’ పార్టీ సమావేశం జరిగింది. ఒకవక్క రెండు రాష్ట్రాల్లో ఎన్నికలు జరుగుతుండడం, మరోపక్క కేంద్ర ప్రభుత్వం ప్రతిపక్షాల డిమాండ్లను పట్టించుకోకుండా ఎన్నికల కోడ్ ఉల్లంఘించి ఏకపక్షంగా ‘మహిళా రిజర్వేషన్ బిల్లు, డిలిమిటేషన్’ను ప్రవేశపెట్టడాన్ని ప్రతిపక్షాలు వ్యతిరేకిస్తున్నాయి. ఆ బిల్లులపై ప్రతిపక్ష “ఇండియా బ్లాక్” పార్టీల సమావేశంలో నేతలు చర్చించారు. ఈ సమావేశంలో కాంగ్రెస్ నేతలు రాహుల్ గాంధీ, మల్లికార్జున ఖర్గే, కె.సి వేణుగోపాల్, జైరాం రమేష్, జమ్మూ కాశ్మీర్ ముఖ్యమంత్రి ఒమర్ అబ్దుల్లా, తేజస్వీ యాదవ్ (ఆర్డీ), టి.ఆర్ బాలు (డీఎంకే), సంచలన

సింగ్ (అవ్), సంచలన రౌత్, అరవింద్ సావంత్ (శివసేన), నిలోత్పల్ బసు (సీపీఐఎం), అనీరాజా (సీపీఐ), సుప్రియా సూలే (ఎస్పీ), సాగరిక ఘోష్ (టీఎంసీ), కె.ఎం మణి (కేరళ కాంగ్రెస్), ఎన్.కె ప్రేమ్ చంద్రన్ (ఆర్ఎస్సీ), ఈటి మొహమ్మద్ బషీర్ (ఐయూఎంఎల్), కవీత్ సిబల్ (ఇండిపెండెంట్) పాల్గొన్నారు. ఎస్సీ అధినేత అఖిలేష్ యాదవ్ వర్చువల్ గా పాల్గొన్నారు. **ఈ బిల్లు రాజకీయ ప్రేరేపితమైంది:** ఖర్గే మహిళా రిజర్వేషన్ బిల్లుకు తాము వ్యతిరేకం కాదని, ఈ బిల్లును కేంద్రం తీసుకొస్తున్న విధానం సరికాదని కాంగ్రెస్ జాతీయోద్యక్షుడు మల్లికార్జున ఖర్గే వ్యాఖ్యానించారు. అలాగే, డిలిమిటేషన్ బిల్లును వ్యతిరేకిస్తామని తెలిపారు. మహిళా రిజర్వేషన్ బిల్లును తాము వ్యతిరేకించడం లేదన్నారు. కానీ, ఈ విషయంలో కేంద్ర ప్రభుత్వం అనుసరిస్తున్న విధానాన్నే తాము వ్యతిరేకిస్తున్నామని స్పష్టం చేశారు. మహిళా రిజర్వేషన్ బిల్లుకు డిలిమిటేషన్ ను ముడిపెట్టి కేంద్రం రాజకీయ

కుతంత్రాలు పన్నుతోందని విమర్శించారు. రాజ్యాంగంలోని అధికారాలన్నింటినీ కార్యనిర్వాహక వర్గం తీసుకుంటోందన్నారు. కేవలం ప్రతిపక్ష పార్టీలను అణచివేయడానికే కేంద్ర ప్రభుత్వం ఇలా చేస్తోందని చెప్పారు. నియోజకవర్గాల పునర్విభజన బిల్లుకు వ్యతిరేకంగా తామంతా పార్లమెంట్ లో బక్యంగా పోరాడుతామని పేర్కొన్నారు. కనీసం జనగణన కూడా పూర్తి చేయకుండా కేంద్రం ఈ నిర్ణయం తీసుకుందని విమర్శించారు. కొత్త జనాభా లెక్కల తర్వాతే డిలిమిటేషన్ చేపట్టాలని డిమాండ్ చేశారు. “మహిళా రిజర్వేషన్ బిల్లుకు ప్రతిపక్షాలు సానుకూలమే. కానీ కేంద్రం తీసుకొస్తున్న విధానంలోనే మాకు అభ్యంతరాలున్నాయి. ఈ బిల్లు రాజకీయ ప్రేరేపితమైందిగా కనిపిస్తోంది. ప్రతిపక్షాల్ని అణచివేసేందుకే కేంద్రం ఈ పని చేస్తోంది. అయినప్పటికీ మేం ఈ బిల్లుకు మద్దతిస్తూ వస్తున్నాం. కానీ, గతంలో చేసిన మార్పుల్ని అమలు చేయాలని కోరాం. డిలిమిటేషన్ అంశంలో కూడా కేంద్రం కొన్ని మెలికలు పెడుతోంది. ఈ అంశంపై అన్ని పార్టీలు పార్లమెంట్ లో పోరాడుతాయి. డిలిమిటేషన్ బిల్లుకు వ్యతిరేకిస్తాం. కానీ, మహిళా రిజర్వేషన్ బిల్లుకు మద్దతిస్తాం. డిలిమిటేషన్ కు సంబంధించి జనాభా గణన అంశంపై స్పష్టత లేదు.

‘కుల కార్పొరేషన్’ భర్తీకి గ్రేస్ సిగ్నల్

(మొదటి పేజీ తరువాయి)

సీఎం బుధవారం కీలక సమావేశాన్ని నిర్వహించారు. హైదరాబాద్ జూబ్లీహిల్స్ లోని సీఎం నివాసంలో దాదాపు నాలుగు గంటలపాటు వారు పలు అంశాలపై చర్చించారు. డిలీమిటేషన్ వర్సింగ్ (ప్రెసిడెంట్ లు, కార్యదర్శులు, ఇతర అగ్రనెట్ల పోస్టుల భర్తీపై కూడా వారు సమావేశం చేసినట్లు తెలిసింది. మండల, బాత్ లెవల్ కమిటీల ఏర్పాటుపై పైతం వారు చర్చించారు. కేంద్రం చేపడుతున్న నియోజకవర్గాల పునర్ విభజన, రాష్ట్రానికి జరగబోయే నష్టం గురించి ఈ సందర్భంగా సీఎం ప్రస్తావించారు. కాంగ్రెస్ సంస్థాగత విషయాలపై చర్చించి, నిర్ణయాల తీసుకునేందుకు వీలుగా త్వరలోనే పొలిట్ కల్ ఆప్టర్స్ కమిటీ (పీఎస్సీ) నిర్వహించాలంటూ ఆయన పీసీసీ అధ్యక్షుడు మహేశ్ కుమార్ గౌడ్ కు విజ్ఞప్తి చేశారు. కాగా కార్పొరేషన్లతోపాటు పార్టీ పదవులను భర్తీ చేసేటప్పుడు క్రియాశీలకంగా ఉన్న జిల్లాల, అక్కడి సామాజిక సమీకరణాలు, పార్టీ కోసం పనిచేసిన నేతలు తదితరాలపై జాబితాను రూపొందించాలంటూ సీఎం సూచించారు. ఒక్కో ఆశవహుడి పేరును ప్రస్తావిస్తూ ఆయన చర్చించారు. ‘ఒక్కరికి కేవలం ఒక పదవే..’ అనే సూత్రాన్ని పక్కాగా, తూ.చా. తప్పకుండా పాటించాలంటూ కోరారు. ఇదే విధంగా భవిష్యత్ అవసరాలను దృష్టిలో ఉంచుకుని సామాజిక సమీకరణాలు, పొందికలపై దృష్టి సారించాలని సమావేశంలో నిర్ణయించారు. ఇప్పటికే కార్పొరేషన్ చైర్మన్లు, ప్రభుత్వ సలహాదారుల పోస్టుల కోసం వందలాది మంది దరఖాస్తు చేసుకున్నట్లు సమాచారం. ఆ జాబితాను సాధ్యమైనంతగా వడబోసి, పార్టీకి విధేయులుగా ఉండి, ఎన్నికల్లో కాంగ్రెస్ గెలుపుకోసం పని చేసి, క్రియాశీలకంగా వ్యవహరిస్తున్న వారిని గుర్తించాలని సీఎం భావిస్తున్నారు. వారిలోంచి మొదటి దఫాగా 20 నుంచి 25 మందికి పదవులను కట్టబెట్టాలని ఆయన నిర్ణయించారు. ఇదే సమయంలో బీసీ, ఎస్సీ, ఎస్టీ సామాజిక తరగతులకు ప్రాధాన్యతనిస్తూనే రెడ్డి సామాజిక తరగతిని కూడా ‘సంతుష్టి’ పరిచే విధంగా జాబితాలను సిద్ధం చేయాలని సీఎం... పీసీసీ ఛీఫ్ కు విజ్ఞప్తి చేశారు. కాగా కార్పొరేషన్ చైర్మన్ పదవుల్లో కనీసం 30 శాతం మహిళలకు కేటాయించే అవకాశం ఉన్నట్లు తెలుస్తోంది.

దక్షిణాదికి అన్యాయం చేస్తే పెను ఉద్యమం

(మొదటి పేజీ తరువాయి)

అంతటా ఒక బలమైన ప్రజా ఉద్యమానికి దారితీస్తుందని ఆయన స్పష్టం చేశారు. ఈ విషయంలో బీఆర్ఎస్ వైఖరిలో ఎలాంటి మార్పు లేదని తెలిపారు. మూడేండ్ల క్రితం తాము తీసుకున్న దృఢమైన నిర్ణయానికే కట్టుబడి ఉన్నామని పునరుద్ఘాటించారు. తామంతా గర్వించదగ్గ భారతీయులమని, దేశాభివృద్ధిలో కీలక పాత్ర పోషిస్తున్న అత్యుత్తమ రాష్ట్రాల ప్రతినిధులమని పేర్కొన్నారు. జనాభా నియంత్రణతోపాటు వివిధ రంగాల్లో అద్భుత ప్రగతి సాధిస్తున్న దక్షిణ రాష్ట్రాలకు, ఈ పునర్విభజన వల్ల రాజకీయంగా అన్యాయం జరగడం సమంజసం కాదని తెలిపారు. అభివృద్ధి చెందుతున్న రాష్ట్రాలను ప్రోత్సహించాల్సింది పోయి, వాటి ప్రాతినిధ్యాన్ని తగ్గించడం ప్రజాస్వామ్య స్ఫూర్తికి విరుద్ధమని ఆయన విమర్శించారు. దేశంలోని అత్యున్నత ప్రజాస్వామ్య వేదిక అయిన పార్లమెంటులో తమ ప్రజల స్వరాన్ని ప్రాతినిధ్యాన్ని అణచివేయాలని చూస్తే తాము నిశ్చలంగా చూస్తూ ఉండబోమని స్పష్టం చేశారు. దక్షిణ భారతీయుల హక్కుల కోసం రాజీలీని పోరాటం చేస్తామని ప్రకటించారు. కేంద్ర ప్రభుత్వం ఇప్పటికైనా వాస్తవ పరిస్థితులను అర్థం చేసుకోవాలని కోరారు. “ధీర్ఘ పాలకులు తమ మాట వినాలనీ, బుద్ధి ప్రబలాలని ఆశిస్తున్నట్లు తెలిపారు. మహిళా రిజర్వేషన్ బిల్లుకు బీఆర్ఎస్ మొదటి నుంచి చిత్తశుద్ధితో సంపూర్ణ మద్దతు ఇస్తోందని పేర్కొన్నారు. బీఆర్ఎస్ ప్రభుత్వం మహిళా రిజర్వేషన్ బిల్లుకు మద్దతు ఇవ్వడమే కాకుండా, అసెంబ్లీ, శాసన మండలిలో ఏకగ్రీవ తీర్మానాలు కూడా చేసిందని గుర్తు చేశారు. స్థానిక సంస్థల్లో మహిళలకు 50 శాతం రిజర్వేషన్లు, మార్కెట్ కమిటీల్లో 33 శాతం రిజర్వేషన్లు అమలు చేయడం ద్వారా మహిళా సాధికారత పట్ల తమకున్న అచంచలమైన నిబద్ధతను చాటుకున్నామని వివరించారు. మహిళా రిజర్వేషన్లను నియోజక వర్గాల పునర్విభజన రాజ్యాంగ సవరణ లతో ముడిపెట్టడాన్ని తీవ్రంగా వ్యతిరేకిస్తున్నామని తెలిపారు. అత్యంత సరళమైన విషయాన్ని కేంద్ర ప్రభుత్వం ఎందుకు సంక్లిష్టం చేస్తోందని ఆయన ప్రశ్నించారు. మహిళా రిజర్వేషన్లను వెంటనే అమలు చేయాలని, పార్లమెంటులో 543 సీట్లు ఉన్నాయనీ, వాటికి వర్ధింపజేయాలని సూచించారు. తెలంగాణ లో 119 అసెంబ్లీ స్థానాలున్నాయనీ, ఇక్కడ కూడా అమలు చేయాలని కోరారు. సీట్ల పెంపు పునర్విభజనతో ముడిపెట్టి ఎందుకు ఆయోమయాన్ని సృష్టిస్తున్నారని కేంద్ర ప్రభుత్వాన్ని ప్రశ్నించారు. అత్యంగ విధివిధానాల ప్రకారం మొదట జనగణన, తర్వాత నియోజకవర్గాల పునర్విభజన, ఆ తర్వాతే నిర్వాహణ తరగతుల జరగాలని తెలిపారు. దక్షిణాది రాష్ట్రాల ప్రయోజనాలకు విఘాతం కలగని ఏ సహేతుకమైన ప్రతి పాదనకైనా బీఆర్ఎస్ మద్దతు ఇస్తుందని స్పష్టం చేశారు. దక్షిణాదికి అన్యాయం చేస్తే తీవ్రంగా ప్రతిఘటిస్తామనీ, అవసరమైతే అందోళనలు చేపడతామని హెచ్చరించారు.

కాల్చుల విరమణ గడ్డుపాడిగించే ఛాన్స్ లేదు

(మొదటి పేజీ తరువాయి)

పొడిగించే ఆలోచన తనకు లేదని.. శాశ్వతమైన ఒప్పందం వైపే తాము మొగ్గు చూపుతున్నామని అన్నారు. బెన్జాన్ తో చర్చలు కొనసాగుతున్నప్పటికీ.. కాల్చుల విరమణను పునరుద్ధరించకుండానే అవి ముగిసే అవకాశమందని తెలిపారు. చర్చలు ఏవిధంగా ముగిసినప్పటికీ ఇరాన్ తో ఒప్పందం కుదిరితేనే అందరికీ మంచిదన్నారు. వాషింగ్టన్-బెన్జాన్ మధ్య కాల్చుల విరమణ అంగీకారం గడువు 21తో ముగియనుంది. ఈ నేపథ్యంలో చర్చల ద్వారా శాశ్వత శాంతిఒప్పందం కుదుర్చుకోవాలని అమెరికా ఎదురుచూస్తున్నట్లు ట్రంప్ పేర్కొన్నారు. పాకిస్తాన్ రాజధాని ఇస్లామాబాద్ వేదికగా రాబోయే రెండు రోజుల్లో మరోసారి ఇరాన్ అధికారులతో సమావేశమవనున్నట్లు తెలిపారు. రెండోవిడత చర్చలపై ఆశాభావం వ్యక్తం చేస్తూ.. ఆ రెండు రోజులు అద్భుతంగా ఉండబోతున్నాయన్నారు. గతంలో ఇరాన్ లో ఉన్న అతివాద శక్తులు పోయి.. ప్రస్తుతం కొత్త పాలన నెలకొందన్నారు. కొత్త పాలకులతో కలిసి పని చేసేందుకు తాము సిద్ధంగా ఉన్నామన్నారు.ఓ

విషాదం.. డిలీమిటేషన్ పేరి నలుగురు దుర్మరణం..

(మొదటి పేజీ తరువాయి)

డిలీమిటేషన్ పేరాయి. దీంతో ఇంటర్నల్ గ్యూస్ సిలిండర్ పేరి ఇంట్లో ఉన్న నలుగురు మృతి చెందారు. మరో 12 మందికి తీవ్ర గాయాలయ్యాయి. వారిని ప్రభుత్వాసుపత్రికి తరలించారు. పేరిన ఇళ్లు పూర్తిగా నేలమట్టమయ్యాయి. గ్యూస్ పేలుడు దాటికి సమీపంలో ఉన్న ఇళ్లు స్వల్పంగా ధ్వంసమయ్యాయి. పోలీసులు, అగ్నిమాపక శాఖ అధికారులు ఘటనా స్థలానికి చేరుకుని సహాయ చర్యలు ముమ్మరం చేశారు.

తెలంగాణలో భగ్గుమంటున్న భానుడు

(మొదటి పేజీ తరువాయి)

సహా పలు జిల్లాలకు ఆరెంజ్ అలర్ట్ జారీచేసింది. ఆరెంజ్ అలర్ట్ జారీచేయబడిన జిల్లాల్లో ఉమ్మడి ఉద్యోగాల, మహిళా సేవ, నిజామాబాద్, ఖమ్మం, మెదక్, మేడ్చల్ మల్కాజ్ గిరి ఉన్నాయి. రాష్ట్రంలోని పలు ప్రాంతాల్లో ఇవాళ ఉష్ణోగ్రతలు 43 డిగ్రీలు దాటి సమోదయ్యాయి. రానున్న మూడు రోజుల్లో ఉష్ణోగ్రతలు క్రమంగా మరో ఒకటి నుంచి రెండు డిగ్రీలు పెరిగి అవకాశం ఉందని వాతావరణ కేంద్రం వెల్లడించింది. రాగల మూడు రోజులు పలు జిల్లాల్లో వడగాలులు వీచే అవకాశం ఉందని హెచ్చరించింది. ఆయా జిల్లాల్లో గరిష్ట ఉష్ణోగ్రతలు 41 నుంచి 44 డిగ్రీల మేర సమోదయ్యే ఛాన్స్ ఉందని పేర్కొంది. నిజామాబాద్, ఖమ్మం, నారాయణపేట, జోగులాంబ గద్వాల జిల్లాల్లో వడగాలులు వీచే అవకాశం ఉందని, గురువారం ఉమ్మడి ఆదిలాబాద్ తోపాటు నాగర్ కర్నూలు, వనపర్తి, నారాయణపేట, జోగులాంబ గద్వాల జిల్లాల్లో వడగాలులు వీస్తాయని తెలిపింది. వడగాలులు వీచే జిల్లాలకు వాతావరణ శాఖ యెల్లో అలర్ట్ జారీచేసింది.

పునర్విభజన జనాభా ప్రకారమే...

(మొదటి పేజీ తరువాయి)

జనాభా లెక్కల ఆధారంగానే జరుగుతుంది. ఇందులో ఎలాంటి అనుమానాలకు తావులేదు. కానీ ముఖ్యమంత్రి మాత్రం ప్రజల్లో గందరగోళం సృష్టించేలా మాట్లాడుతూ రాజకీయం చేస్తున్నారని ఆయన మండిపడ్డారు. సీఎం రేవంత్ రెడ్డి ప్రతిపాదించిన ‘హైలైట్ సిస్టమ్’ అనే విధానం ప్రపంచంలోనే ఎక్కడా లేదని రాంచంద్రరావు ఎద్దేవా చేశారు. డిలిమిటేషన్ కు సంబంధించి రేవంత్ చెబుతున్న ప్రతిపాదనలు అసంబద్ధంగా ఉన్నాయని, అవేమీ చట్టబద్ధమై సవి కావని ఆయన కొట్టిపారేశారు. కేవలం రాజకీయ ప్రయోజనాల కోసమే ఇండియా కూటమి, కాంగ్రెస్ పార్టీ ప్రజల్లో అపోహలు సృష్టిస్తున్నాయని ధ్వజమెత్తారు. నియోజకవర్గాల పెంపు విషయంలో దక్షిణాది రాష్ట్రాలకు అన్యాయం జరుగుతుందన్న ప్రచారంలో వాస్తవం లేదు. సీఎం రేవంత్ రెడ్డి తన బాధ్యతారాహిత్య వ్యాఖ్యలతో ప్రజలను తప్పుదోవ పట్టించడం మానుకోవాలని రాంచంద్రరావు అన్నారు. దేశవ్యాప్తంగా డిలిమిటేషన్ పక్రియపై చర్చ జరుగుతున్న వేళ, రాష్ట్ర ముఖ్యమంత్రి చేస్తున్న వ్యాఖ్యలు కేవలం కేంద్ర ప్రభుత్వంపై బురద చల్లడానికేనని రాంచంద్రరావు విమర్శించారు. పునర్విభజన పక్రియ చట్టప్రకారం పారదర్శకంగా జరుగుతుందని ఆయన పునరుద్ఘాటించారు.

మార్కెట్ యార్డల అభివృద్ధికి కట్టుదిట్టమైన చర్యలు

(మొదటి పేజీ తరువాయి)

త్వరలో బెందర్లు పిలవనున్నట్లు ఆయన తెలిపారు. విద్యుత్ ఖర్చు తగ్గింపుపై మంత్రి దృష్టి సారించారు. మార్కెట్ యార్డ్లలో సోలార్ రూఫ్ టాప్ ప్రాజెక్టులను వేగవంతం చేసి, జూలై చివరి నాటికి విద్యుత్ ఉత్పత్తి ప్రారంభించాలని అన్నారు. వ్యవసాయం కొనుగోళ్ల విషయానికి వస్తే.. ఖరీఫ్ సీజన్ లో పత్తి కొనుగోళ్లు పూర్తయ్యాయని అధికారులు తెలిపారు. ప్రస్తుతం మార్కెట్లకు మిర్చి అధికంగా వస్తోందని పేర్కొన్నారు. మరోవైపు ధాన్యం కొనుగోళ్లకు అవసరమైన అన్ని ఏర్పాట్లు చేయాలని మంత్రి తుమ్మల ఆదేశించారు. టార్పాలిన్లు, తేమ కొలమానాలు, డ్రైయర్లు సిద్ధంగా ఉంచాలని సూచించారు. మొక్కజొన్న కొనుగోళ్లలోనూ రైతులకు పూర్తి రక్షణ కల్పిస్తామని మంత్రి భరోసా ఇచ్చారు. అలాగే రైతుల ఖాతాలకు నేరుగా చెల్లింపులు చేస్తామని స్పష్టం చేశారు. మొత్తం వివిధ మార్కెట్ యార్డలను ఆధునికీకరించి, రైతులకు అనుకూలంగా మార్చేందుకు ప్రభుత్వం కట్టుబడి ఉందని మంత్రి తుమ్మల వెల్లడించారు.

పరిగిలో ఇడస్త్రియల్ కారిడార్ పేరుతో భూసేకరణ

(మొదటి పేజీ తరువాయి)

రైతుల పొట్ల కొడుతోందని అమె ఆరోపించారు. భూసేకరణ అవకాశాల్లో ఉద్యమాన్ని ఉద్యతం చేస్తామన్నారు. తక్షణమే భూసేకరణ నోటిఫికేషన్లను వెనక్కి తీసుకోవాలని డిమాండ్ చేశారు. అంతకుముందు స్థానిక ఎస్సీఆర్ చౌరస్తాలో రైతులు రాస్తారోకో నిర్వహించారు. ఈ క్రమంలో రైతులు, పోలీసుల మధ్య తోపులాట చోటచేసుకుంది. దీంతో కాంతమందిని పోలీసులు అరెస్టు చేశారు. తెలంగాణ జాగృతి, ధర్మ సమాజ్ పార్టీలు రైతులకు సంఘీభావం తెలిపాయి.

పాటలు తప్ప స్కామ్ లు తెలియవు

● మిడియా ముందు మంగ్లి ఆవేదన

తనపై వస్తున్న ఆరోపణల కారణంగా చాలా సగిలిపోతున్నానని, తనకు పాటలు తప్ప.. స్కామ్ లు తెలియవని సింగర్ మంగ్లి అన్నారు. విచారణ చేసుకోవాలని.. తాను తప్పు చేసి ఉంటే ఎలాంటి శిక్షకైనా రెడీగా ఉన్నానని చెప్పారు. బుధవారం మంగ్లి మిడియా తో మాట్లాడుతూ.. “పేదరికం నుంచి వచ్చాను. దమ్ము విలువ నాకు తెలుసు. నెల రోజు లుగా నా ప్రోగ్రామ్ లు, రికార్డింగ్ వదులుకున్నా. ప్రజల్లోకి తప్పగా వెళ్లింది. బాధితులకు నేను అండగా ఉంటా. మధు నాయక్, హిమాకాంత్ రెడ్డి, రామావత్ మధు, సిద్ధు, సుబ్బారావుపై డిడిపీకి ఫిర్యాదు చేశాను” అని అన్నారు. మంగ్లి తరపు న్యాయవాది మాట్లాడుతూ.. “నేరగాళ్ల బాధితుల రూపంలో పోలీస్ స్టేషన్ కి వస్తున్నారు. అసలు స్కామ్ చేసిన వాళ్ల మిడియా ముందుకు వచ్చి బాధితులుగా మాట్లాడుతున్నారు. సుభాక్షిత బిజినెస్ అనే పేరుతో కంపెనీ ఏర్పాటు చేసి.. దానికి ఎండీగా ఉన్నది మధు. ప్రస్తుతం బాధితుడిగా మిడియాతో మాట్లాడుతున్న హిమాకాంత్ రెడ్డి ఆ కంపెనీ ఎగ్జిక్యూటివ్ డైరెక్టర్ గా ఉన్నారు. ఈ స్కామ్ కి మంగ్లికి ఎలాంటి సంబంధం లేదు” అని అన్నారు.

మున్సిపల్ కార్మికుల సమస్యలు పరిష్కరించాలి: వేములవాడ కమిషనర్ కు ఏఐటీయూసీ విజ్ఞప్తి



వేములవాడ/ప్రజాదివాన్ ఏప్రిల్ 15 వేములవాడ మున్సిపల్ కమిషనర్ కు తెలంగాణ రాష్ట్ర మున్సిపల్ ఔట్ సోర్సింగ్ వర్కర్స్ యూనియన్ (ఏఐటీయూసీ అనుబంధం) ఆధ్వర్యంలో విజ్ఞాపన పత్రం అందజేశారు. ఈ సందర్భంగా ఏఐటీయూసీ జిల్లా ప్రధాన కార్యదర్శి కవారి రాములు, అధ్యక్షుడు అజ్ఞ వేణు మాట్లాడుతూ 10వ పీఆర్డీ సిఫార్సుల ప్రకారం మున్సిపల్ కార్మికులకు కనీస వేతనం 26 వేల రూపాయలు ఇవ్వాలని మరియు కాంట్రాక్టు, ఔట్ సోర్సింగ్ కార్మికులను తక్షణమే రెగ్యులర్ చేయాలని డిమాండ్ చేశారు. కార్మికులకు పీఎఫ్, ఈఎన్ఐ సౌకర్యాలతో పాటు హెల్త్ కార్డులు అందజేయాలని, జిల్లాలో ఈఎన్ఐ ఆసుపత్రిని నిర్మించి కార్మికులకు మెరుగైన వైద్యం అందుబాటులోకి తీసుకురావాలని వారు కోరారు.

సంకెపల్లిలో ఇటుక బట్టి కార్మికులకు అవగాహన: మత్తు పదార్థాలకు దూరంగా ఉండాలని వైద్యుల సూచన

కార్మికుల మానసిక ఆరోగ్యంపై డాక్టర్ ప్రవీణ్, డాక్టర్ దివ్య ప్రత్యేక సదస్సు



వేములవాడ/ప్రజాదివాన్ ఏప్రిల్ 15 వేములవాడ అర్బన్ మండలం సంకెపల్లి గ్రామంలోని ఇటుక బట్టి వద్ద పనిచేసే కార్మికుల కోసం మత్తు పదార్థాల వినియోగం మరియు మానసిక ఆరోగ్యంపై ప్రత్యేక అవగాహన కార్యక్రమం నిర్వహించారు. ఈ కార్యక్రమాన్ని ప్రముఖ మానసిక వైద్య నిపుణుడు డాక్టర్ ప్రవీణ్ మరియు నాన్-ప్రాఫిట్ వైద్యుని డాక్టర్ దివ్య సంయుక్తంగా నిర్వహించారు. ఈ సందర్భంగా డాక్టర్ ప్రవీణ్ మాట్లాడుతూ.. మద్యం, గంజాయి, పొగాకు వంటి మత్తు పదార్థాల వాడకం ఆరోగ్యానికి ఎంతో హానికరమని, ఇవి శారీరక మరియు మానసిక సమస్యలకు దారి తీస్తాయని హెచ్చరించారు. ముఖ్యంగా కార్మికులు వ్యసనాలకు దూరంగా ఉండి ఆరోగ్యకరమైన జీవనశైలిని పాటించాలని సూచించారు. అనంతరం డాక్టర్ దివ్య మాట్లాడుతూ.. నిత్య జీవితంలో మానసిక ఆరోగ్యం ఎంతో ముఖ్యమని వివరించారు. పని ఒత్తిడిని తగ్గించుకోవడానికి సరైన నిద్ర, సమతుల్య ఆహారం మరియు కుటుంబ సభ్యులతో సమయం గడవడం అవసరమని చెప్పారు. మానసిక సమస్యలు తలెత్తినప్పుడు సంకెపల్లి వద్ద వైద్యుల సలహా తీసుకోవాలని ఆమె సూచించారు. ఈ కార్యక్రమంలో పాల్గొన్న కార్మికులు మత్తు పదార్థాల వినియోగాన్ని విడనాడాలని ప్రతిజ్ఞ చేశారు. ఈ కార్యక్రమంలో గ్రామ సర్పంచ్ రెడ్డివేని పరుశురాములు, ఏఎన్ఎంలు మరియు ఆశా కార్యకర్తలు పాల్గొన్నారు.

వేములవాడ పోలీస్ స్టేషన్ పరిధిలోని ములవాగు ఇసుక రీచ్ ఆకస్మిక తనిఖీ...

అక్రమ ఇసుక రవాణాకు పాల్పడితే కఠిన చర్యలు తప్పవు... వేములవాడ డిఎస్పీ శ్రీనివాసులు...



వేములవాడ/ప్రజాదివాన్ ఏప్రిల్ 15 వేములవాడ పట్టణ పోలీస్ స్టేషన్ పరిధిలోని ములవాగు ఇసుక రీచ్ ను పట్టణ ఇన్స్పెక్టర్ వీరప్రసాద్ తో కలిసి డిఎస్పీ శ్రీనివాసులు ఆకస్మికంగా తనిఖీ చేశారు. ఈ సందర్భంగా ఇసుక తవ్వకాల విధానం రవాణా అనుమతులు రికార్డుల నిర్వహణ తదితర అంశాలను సమగ్రంగా పరిశీలించారు. రాష్ట్ర ప్రభుత్వ మార్గదర్శకాల ప్రకారం 'మన ఇసుక వాహనం' ఆన్లైన్ విధానం ద్వారానే ఇసుక సరఫరా చేయాలని అధికారులకు సూచించారు. అక్రమంగా ఇసుక రవాణా చేయడం, అనధికార నిల్వలు ఉంచడం వంటి చర్యలకు పాల్పడితే సంబంధిత వ్యక్తులపై కేసులు నమోదు చేసి, వాహనాలను సీజ్ చేస్తామని డిఎస్పీ హెచ్చరించారు. ఇసుక రవాణాలో పారదర్శకత పాటిస్తూ ప్రభుత్వ నిబంధనలు తప్పనిసరిగా అనుసరించాలని ఆయన స్పష్టం చేశారు.

వేములవాడలో సన్నాహక సదస్సు: 18న హైదరాబాద్ రాష్ట్ర సదస్సుకు తరలిరావాలని పిలుపు

-రాష్ట్ర సదస్సును జయప్రదం చేయండి: తెలంగాణ ఉద్యమ కళాకారుల ఫోరం కన్వీనర్ యెల్ల పోశెట్టి



వేములవాడ/ప్రజాదివాన్ ఏప్రిల్ 15 వేములవాడలోని తెలంగాణ ఉద్యమ కళాకారుల ప్రధాన కార్యాలయంలో బుధవారం ఖబ్బోజ ఆధ్వర్యంలో రాష్ట్ర స్థాయి సన్నాహక సదస్సు ఘనంగా నిర్వహించారు. కళాకారుల విభాగం రాష్ట్ర కన్వీనర్ కళాతపస్వి యెల్ల పోశెట్టి అధ్యక్షతన జరిగిన ఈ సమావేశంలో రాజ్ యెల్ల సదస్సుల నిర్వహణపై చర్చించారు. ముఖ్య అతిథిగా హాజరైన తెలంగాణ ఉద్యమకారుల ఫోరం రాష్ట్ర నాయకులు బొజ్జ కనకయ్య మాట్లాడుతూ.. ఈనెల 18వ తేదీన హైదరాబాద్ లోని తార్నాక మర్రి కృష్ణారెడ్డి ఫంక్షన్ హాల్ లో డాక్టర్ చీమ శ్రీనివాసరావు అధ్యక్షతన జరగబోయే రాష్ట్ర సదస్సును ఉద్యమకారులు, కళాకారులు పెద్ద ఎత్తున తరలివచ్చి విజయవంతం చేయాలని కోరారు. రాష్ట్ర కన్వీనర్ యెల్ల పోశెట్టి మాట్లాడుతూ తెలంగాణలోని 33 జిల్లాల కళాకారుల విభాగం కన్వీనర్లు, అధ్యక్షులు పూర్తి బాధ్యత తీసుకొని ఈ సదస్సును జయప్రదం

చేయాలన్నారు. ఈ సందర్భంగా ఖబ్బోజ ఛానల్ రాష్ట్ర చైర్మన్ వెంగళ భాస్కర్, ఆఫీస్ మేనేజర్ పదాల శ్రీధర్లను ఘనంగా సత్కరించారు. రాజన్న సిరిసిల్ల జిల్లా అధ్యక్షులు వారాల దేవయ్య మాట్లాడుతూ.. జిల్లాలోని 13 మండలాల కళాకారులు, మహిళా కళాకారిణిలు అధిక సంఖ్యలో హైదరాబాద్ తరలిరావాలని పిలుపునిచ్చారు. సదస్సులో భాగంగా వేదిక రవి గౌడ్, సావణపల్లి లక్ష్మీనాంధ్రులు, వనం రాజయ్య మరియు బిల్ల వెంకట్ నరసయ్య కళాబృందాలచే సాంస్కృతిక ప్రదర్శనలు, ఉద్యమ గీతాలు మరియు ఒగ్గు కథా ప్రదర్శనలు జరిగాయి. ఈ కార్యక్రమంలో న్యాయ సలహాదారులు నేరేళ్ల తిరుమల గౌడ్, బొడ్డు రాములు, వెన్నెముల్ల వెంకటేశ్, జిల్లా ఉపాధ్యక్షులు కనకలక్ష్మి హనుమాన్లు, ప్రధాన కార్యదర్శి మానువాడ లక్ష్మీనారాయణ, కోశాధికారి బురి శంకరయ్య మరియు వివిధ మండలాల ప్రతినిధులు పాల్గొన్నారు. చివరగా మానువాడ లక్ష్మీనారాయణ కృతజ్ఞతా వందనంతో సదస్సు ముగిసింది.



కెసిఆర్ క్రికెట్ టోర్నమెంట్ లో పోతుగల్ టీం గణ విజయం



ముస్తాబాద్ / ఏప్రిల్ 15 ప్రజా దివాన్ రాజన్న సిరిసిల్ల జిల్లా ముస్తాబాద్ మండల కేంద్రంలో 6 వ రోజు కెసిఆర్ కమ్ క్రికెట్ టోర్నమెంట్ ముస్తాబాద్ 1 - (పోతుగల్ గన్నేవాని పల్లి ఎంపీటీసీ 2) పైసల్ మ్యాచ్ కు ట్రాన్ వేసి ప్రారంభించడం జరిగింది. పోతుగల్ టీమ్ ఘన విజయం సాధించింది కెసిఆర్ కమ్ టోర్నమెంట్, గవర్నమెంట్ జూనియర్ కాలేజీ ఎదురుగా సమ్మక్క- సారలమ్మ ప్రాంగణంలో క్రికెట్ గ్రౌండ్ లో కెసిఆర్ కమ్ క్రికెట్ టోర్నమెంట్ ను 6వ రోజు పైసల్ పోతుగల్ గన్నేవాని పల్లి ఎంపీటీసీ 2 ఘన విజయం సాధించింది. పైసల్ రూపాయలు 50 వేలు పోతుగల్ టీమ్ కు అందించడం జరిగింది. సర్పంచ్ గా ముస్తాబాద్ 1 టీమ్ 20 వేలు రూపాయలు అందించారు. మ్యాచ్ ఆఫ్ ది మ్యాచ్ అది శేఖర్ మ్యాచ్ ఆఫ్ ది సిరీస్ డి నవీన్ కు అందించిన నాఫ్టివ్లెట్ చైర్మన్ శ్రీ కొండూరు రవీందర్ రావు రాజన్న సిరిసిల్ల జిల్లా పార్టీ అధ్యక్షులు తోట అగస్త్యసెన్ డైరెక్టర్ల సందూపల్ల అంజిరెడ్డి ముస్తాబాద్ మండల బి ఆర్ ఎస్ పార్టీ అధ్యక్షులు భోంపెల్లి సురేందర్ రావు మాజీ ఎంపీ చైర్మన్ మాజీ ఎంపీ శ్రీ

అక్కరాజు శ్రీనివాస్ ముస్తాబాద్ పట్టణ పార్టీ అధ్యక్షులు ఏదోనీ సర్పంచ్ రెడ్డి ముస్తాబాద్ మండల బిఆర్ఎస్ అధ్యక్షులు రబ్బేదా రేణుక, మహిళా నాయకురాలు స్వర్ణ లత, ముస్తాబాద్ మండల సర్పంచ్ ల ఫోరమ్ అధ్యక్షులు చిగురు నరేష్, మాజీ ముస్తాబాద్ పట్టణ మాజీ అధ్యక్షులు, రచమడుగు సంతోష్ రావు గూడూరి భరత్ ఎల్లారెడ్డి పేట మాజీ సెన్ డైరెక్టర్ కుంబాల మల్లా రెడ్డి, పార్టీ నాయకులు మెంగని మనోహర్, పోతుగల్ గ్రామ శాఖ అధ్యక్షులు రేపాక బాల్ నర్స, ముస్తాబాద్ మాజీ సర్పంచ్ నల్ల సర్పయ్య, మాజీ ముస్తాబాద్ ఉప సర్పంచ్ కొండా శ్రీనివాస్, పార్టీ నాయకులు కోడె శ్రీనివాస్ కంచము సర్పింలు, పడిగే ఆంజనేయులు, పార్టీ సోషల్ మీడియా వారియర్స్ పరిధిపేట వెంకటేశ్, బద్ది పడిగే నందు, వార్డు మెంబరు శీలం పద్మ వెంకటేశ్, గన్నే వాని పల్లి గ్రామ శాఖ అధ్యక్షులు గుంటుకు శ్రీకాంత్, బంధనకల్ నామపూర్ పార్టీ గ్రామ శాఖ అధ్యక్షులు తాడేపల్లి అనిల్, గుంటుకు శ్రీకాంత్, టిఆర్ఎస్ మండల అధ్యక్షులు ఎండ్ నవాజ్ ప్రకాంత్, గుణశేఖర్, శ్రీనివాస్, మహేష్ విద్యార్థర్, శేఖర్, పార్టీ నాయకులు కుటుంబ సభ్యులు తదితరులు పాల్గొన్నారు.



నిబంధనలకు అనుగుణంగా ఎంపిక చేయాలి



-జిల్లా కలెక్టర్ గరిమ అగ్రవాలీ - జిల్లా షెడ్యూల్డ్ కులాల సహకార సంఘ అభివృద్ధి సంస్థ యాక్షన్ ప్లాన్ పై సమీక్ష

రాజన్న సిరిసిల్ల, ఏప్రిల్ -15 ప్రజా దివాన్ ప్రభుత్వ పథకాలకు నిబంధనలకు అనుగుణంగా అర్హులను ఎంపిక చేయాలని జిల్లా కలెక్టర్ గరిమ అగ్రవాలీ ఆదేశించారు. జిల్లా షెడ్యూల్డ్ కులాల సహకార సంఘ అభివృద్ధి సంస్థ (ఎస్సీ కార్పొరేషన్) అధ్వర్యంలో జిల్లా కలెక్టర్ గరిమ అగ్రవాలీ అధ్యక్షతన “ డిస్ట్రిక్ట్ కన్సల్టేటివ్ కమిటీ” సమావేశాన్ని జిల్లా సమీకృత కార్యాలయాల సముదాయంలో బుధవారం నిర్వహించారు. ఈ సమావేశంలో ఎగ్జిక్యూటివ్ డైరెక్టర్, ఎస్సీ కార్పొరేషన్ ఎస్సీ యాక్షన్ ప్లాన్-2025-26 కి సంబంధించిన అంశాలు,

మండలవారీగా లక్ష్యాలను కమిటీ ముందు ప్రవేశ పెట్టి వారి సంయుక్తంగా ఆమోదం పొందటం జరిగింది. అలాగే లబ్ధిదారుల ఎంపిక కోసం ఎస్సీ యాక్షన్ ప్లాన్ 2025-26 గైడ్ లైన్స్ ప్రకారంగా “మండలస్థాయి ఎంపిక కమిటీ”ని ఏర్పాటు చేశారు. ఈ డిఎస్సీ కార్పొరేషన్ కింద వ్యవసాయ రంగం (సోలార్ యూనివర్సల్ పంప్ కంట్రోల్), పశు పోషణ రంగం (2 మిల్క్ అనిమల్స్), రవాణా రంగం ఈవీ ట్రీ వీలర్స్ (గూడ్స్), ఈవీ ట్రీ వీలర్స్ (ప్యాసింజర్స్), ఈవీ టు వీలర్స్ పరికరాలు సబ్సిడీ పై అందుబాటులో ఉన్నాయి. ఈ సందర్భంగా జిల్లా కలెక్టర్ గరిమ అగ్రవాలీ మాట్లాడుతూ.. లబ్ధిదారుల, మండల స్థాయిలో లక్ష్యాల కేటాయింపు అన్నీ ప్రభుత్వ నిబంధనలకు అనుగుణంగా నిర్ణీత సమయంలో చేయాలని సూచించారు. సమావేశంలో ఈ డిఎస్సీ కార్పొరేషన్ స్వప్న, జనరల్ మేనేజర్ (జిల్లా పరిశ్రమలు) హనుమంతు, జిల్లా పశు సంవర్ధక శాఖ అధికారి రవీందర్ రెడ్డి, జిల్లా రవాణా అధికారి లక్ష్మణ్ కుమార్, లీడ్ డిస్ట్రిక్ట్ మేనేజర్ మల్లికార్జున రావు తదితరులు పాల్గొన్నారు.

